

जानलेवा हमले का आरोपी गिरफ्तार

जयपुर। जयपुर पुलिस कमिश्नरेट के विशेष अभियान के तहत खोह नागोरियान थाना पुलिस ने अलग-अलग मामलों में कार्रवाई करते हुए जानलेवा हमले के आरोपी, पॉक्सो एवं आईटी एक्ट के वांछित आरोपी तथा एक कुख्यात हिस्ट्रीशीटर को गिरफ्तार किया है।

डीसीपी पूर्व रंजीता शर्मा के अनुसार 17 जून को इंदिरा गांधी नगर क्षेत्र में रोहित आलोरिया और उसके भाई दिनेश मौर्य पर लोहे के पाइप से हमला कर गंभीर रूप से घायल करने के मामले में वांछित लालाराम बैरवा (35) निवासी पालडी मीणा को गिरफ्तार किया गया है। आरोपी को निशानदेही पर वारदात में प्रयुक्त लोहे का पाइप भी बरामद कर लिया गया है।

एक अन्य कार्रवाई में पॉक्सो एक्ट और आईटी एक्ट के मामले में वांछित इन्ू उर्फ माहिर (28) निवासी फकीरों का मोहल्ला, खोह नागोरियान को गिरफ्तार किया गया। आरोपी के खिलाफ बीएनएस की धाराओं के साथ पॉक्सो एक्ट एवं आईटी एक्ट के तहत मामला दर्ज है। उसे न्यायालय में पेश किया गया।पुलिस ने इलाके के सक्रिय हिस्ट्रीशीटर शाकिर खान (31) निवासी पाटियों की ढाणी को भी बीएनएसएस की धारा 170 के तहत गिरफ्तार किया है।

भाजपा प्रदेश अध्यक्ष मदन राठौड़ ने मदनलाल सैनी की जयंती पर श्रद्धांजलि अर्पित की

जयपुर। भाजपा के पूर्व प्रदेश अध्यक्ष स्वर्गीय मदनलाल सैनी की जयंती के अवसर पर भाजपा प्रदेश अध्यक्ष मदन राठौड़ ने प्रदेश कार्यालय जयपुर में स्व.सैनी के चित्र पर पुष्पांजलि अर्पित कर उन्हें भावभीनी श्रद्धांजलि दी। राठौड़ ने उनके राष्ट्रसेवा, संगठन निर्माण और जनकल्याण के प्रति समर्पित जीवन का स्मरण करते हुए कहा कि स्व. मदनलाल सैनी का संपूर्ण जीवन भाजपा की विचारधारा, संगठन के विस्तार और समाज सेवा के लिए समर्पित रहा। उन्होंने संगठन को मजबूत बनाने, कार्यकर्ताओं को प्रेरित करने तथा जनहित के मुद्दों को प्रभावी ढंग से उठाने में महत्वपूर्ण भूमिका निभाई।

भाजपा प्रदेश अध्यक्ष मदन राठौड़ ने कहा कि स्व.सैनी ने अपने सार्वजनिक जीवन में सदैव राष्ट्रहित को सर्वोपरि रखा तथा संगठन को नई ऊंचाईयों तक पहुंचाने के लिए निरंतर प्रयत्न किया। उन्होंने कार्यकर्ता-आधारित राजनीति को सशक्त बनाने और समाज के प्रत्येक वर्ग तक पार्टी की विचारधारा पहुंचाने

जहरीला पदार्थ खाकर युवक ने सुसाईड किया

कोटा, (निर्स)। आरकेपुरम इलाके में पत्नी को लेने पहुंचे युवक ने ससुराल आने से पहले जहरीले पदार्थ खा लिया व शराब पी ली, ससुराल में युवक की तबियत बिगड़ने पर उसे उपचार के लिये अस्पताल में भर्ती कराया गया, जहां उसकी उपचार के दौरान मौत हो गई। जानकारी के अनुसार चेचट निवासी पप्पुलाल का अपनी पत्नी से अक्सर विवाद रहता था, पप्पुलाल पत्नी के साथ मारपीट भी करता था, पप्पुलाल पत्नी को लेने आरकेपुरम् थाना इलाके के बोराबास ससुराल पहुंचा जहां हंगामा करते हुए उसने जहरीले पदार्थ खाकर ओो की बात की। जिस पर ससुराल पक्ष के लोगों ने पप्पुलाल को उपचार के लिये अस्पताल में भर्ती कराया, जहां उसने अस्पताल में उपचार के दौरान दम तोड़ दिया। आरकेपुरम् थाने के एसएसआई लक्ष्मीनारायण ने बताया कि चेचट निवासी पप्पुलाल अपने ससुराल बोराबास में आने से पहले रास्ते में कोई अज्ञात जहरीले पदार्थ खाकर व शराब पीता हुआ पहुंचा।

अब एआई संभालेगा जयपुर का ट्रैफिक

जयपुर। गुलाबी नगरी जयपुर की सड़कों को जाम और प्रदूषण से राहत दिलाने की दिशा में राजस्थान पुलिस बड़ा कदम उठाने जा रही है। पुलिस महानिदेशक (डीजीपी) राजीव कुमार शर्मा की पहल पर जयपुर का ट्रैफिक अब पारंपरिक फिक्स टाइमर के बजाय आर्टिफिशियल इंटेलिजेंस (एआई) आधारित स्मार्ट सिस्टम से संचालित होगा। जयपुर ट्रैफिक पुलिस ने डेटा कोर इन्फोटेक के सहयोग से शहर के सबसे व्यस्त रामबाग सर्किल पर 39 दिनों तक एआई आधारित इंटेलिजेंट ट्रैफिक मैनेजमेंट सिस्टम (आईटीएमएस) का सफल परीक्षण किया है। ट्रयाल के उत्साहजनक परिणामों के बाद अब पुलिस कमिश्नरेट क्षेत्र के 423 चौराहों में से 253 प्रमुख चौराहों पर इस तकनीक को लागू करने की तैयारी है। पूरे प्रोजेक्ट की कॉन्निक्टिंग ट्रैफिक डीसीपी योगेश गोयल के नेतृत्व में की गई।

ट्रयाल की सफलता के बाद इसे

हाईटेक अंतरराज्यीय वाहन चोर गिरोह के चार आरोपी गिरफ्तार

जयपुर, दिल्ली, गुजरात और उत्तराखंड से चुराते थे स्कॉर्पियो

जयपुर। जयपुर पूर्व जिला स्पेशल टीम (डीएसटी) और रामनगरिया थाना पुलिस ने संयुक्त कार्रवाई करते हुए एक हाईटेक अंतरराज्यीय वाहन चोर गिरोह का पर्दाफाश किया है। पुलिस ने 10-10 हजार रुपए के दो इनामी बदमाशों सहित चार आरोपियों को गिरफ्तार किया है। आरोपियों ने जयपुर, दिल्ली, गुजरात और उत्तराखंड से दो दर्जन से अधिक स्कॉर्पियो चोरी करना स्वीकार किया है। गिरोह चोरी की गाड़ियों के इंजन और चेसिस नंबर बदलकर उन्हें बाजार में बेचता था, जबकि कुछ वाहन नेपाल तक सप्लाई किए जाते थे।

डीसीपी (पूर्व) रंजीता शर्मा ने बताया कि रामनगरिया थाना पुलिस और डीएसटी पूर्व ने अंतरराज्यीय वाहन चोर गिरोह के मुख्य सरगना राहुल मीणा उर्फ कुंदन उर्फ राजा (26) निवासी समलेटी, महवा (दौसा), उसके सगे भाई हरेती मीणा उर्फ मोनु उर्फ दुरा (20), चोरी की गाड़ियां खरीदने वाले महिपाल चौधरी (35) निवासी कैलाश नगर, सीकर तथा हिमांशु देहिवाल



रामनगरिया थाना पुलिस और डीएसटी पूर्व ने 10-10 हजार रुपए के दो इनामी बदमाशों सहित चार आरोपियों को गिरफ्तार किया।

(20) निवासी कोछोर, जीणमाता (सीकर) को गिरफ्तार किया है। राहुल मीणा पर जयपुर पूर्व और दौसा पुलिस ने 10-10 हजार रुपए का इनाम घोषित कर रखा था। वह मध्यप्रदेश के मुरैना और दौसा के मेहंदीपुर बालाजी थाना क्षेत्र के मामलों में भी फरार चल रहा था।

पुलिस ने आरोपियों के कब्जे से

रामनगरिया और कश्मीरी थाना क्षेत्र से चोरी की गई दो स्कॉर्पियो, वारदात में प्रयुक्त स्विफ्ट कार , चार एसीएम मशीनें, चार वीसीएम मशीनें, तीन जेडी फर्जी नंबर प्लेट तथा पेचकस, पाना, प्लास सहित वाहन चोरी में प्रयुक्त अन्य उपकरण बरामद किए हैं। आरोपी इन आधुनिक इलेक्ट्रॉनिक डिवाइस की

मदद से वाहनों के सुरक्षा सिस्टम को बायपास कर चोरी की वारदात को अंजाम देते थे।

पूछताछ में आरोपियों ने खुलासा किया कि वे पहले विभिन्न शहरों में खड़ी स्कॉर्पियो की रेकी करते थे। चोरी के बाद वाहनों को सीकर ले जाकर गैरज संचालकों को दो से तीन लाख रुपए में

तबादलों पर नाराजगी, भाजपा प्रदेशाध्यक्ष ने तीन मंत्रियों को तलब किया

जयपुर। राज्य सरकार द्वारा 10 जुलाई की रात से तबादलों पर प्रतिबंध लागू किए जाने के बावजूद भाजपा में तबादलों को लेकर असंतोष थपता नजर नहीं आ रहा है। सोमवार को भाजपा प्रदेश मुख्यालय में तबादला करवाने, निरस्त कराने और संशोधन की मांग को लेकर कर्मचारियों और उनके परिवर्जनों की भारी भीड़ उमड़ी। प्रतिबंध लागू होने के तीन दिन बाद भी भाजपा कार्यालय में तबादलों से जुड़े आवेदन लिए जाते रहे और सिफारिशों का सिलसिला जारी रहा।

तबादलों को लेकर पार्टी के भीतर भी नाराजगी खुलकर सामने आई। सूत्रों के अनुसार विधायक जेठानन्द व्यास, बालमुकुंद आचार्य और देवीसिंह शेखावत सहित कई भाजपा विधायक प्रदेशाध्यक्ष मदन राठौड़ से मिले और उनके क्षेत्रों में अपेक्षित तबादले नहीं होने पर असंतोष जताया। इसके बाद प्रदेशाध्यक्ष मदन राठौड़ ने ऊर्जा मंत्री हीरालाल नागर, मंत्री हेमंत मीणा और शिक्षा मंत्री मदनदिलावर को भाजपा प्रदेश कार्यालय तलब कर तबादलों को लेकर नाराजगी जाहिर की। इस घटनाक्रम ने सरकार और संगठन के बीच समन्वय को

■ तबादलों को लेकर पार्टी के भीतर भी नाराजगी खुलकर सामने आई। सूत्रों के अनुसार विधायक जेठानन्द व्यास, बालमुकुंद आचार्य और देवीसिंह शेखावत सहित कई भाजपा विधायक प्रदेशाध्यक्ष मदन राठौड़ से मिले और उनके क्षेत्रों में अपेक्षित तबादले नहीं होने पर असंतोष जताया

लेकर नई चर्चाओं को जन्म दे दिया है। भाजपा मुख्यालय में दिनभर तबादला चाहने वाले, तबादला निरस्त करवाने वाले और संशोधन की मांग करने वाले कर्मचारियों की लंबी कतारें लगी रही। प्रदेशाध्यक्ष मदन राठौड़, प्रदेश महामंत्री भूपेंद्र सैनी सहित अन्य पदाधिकारी लोगों से आवेदन लेते और उनकी समस्याएं सुनते दिखाई दिए। कई कार्यकर्ताओं ने प्रदेशाध्यक्ष के समक्ष शिकायत की कि शिक्षा मंत्री मदनदिलावर से मिलने पर उनकी सुनवाई नहीं होती और आवेदन तक स्वीकार नहीं किए जाते।

प्रदेशाध्यक्ष मदन राठौड़ ने कहा कि कर्मचारियों की लंबे समय से मांग थी, इसलिए सरकार ने तबादलों पर लगा प्रतिबंध हटाया और यथासंभव तबादले किए गए। हालांकि उन्होंने माना कि सभी

की अपेक्षाओं को पूरा करना संभव नहीं है और अब भी बड़ी संख्या में लोग अपनी समस्याएं लेकर पहुंच रहे हैं। वहीं ऊर्जा मंत्री हीरालाल नागर ने प्रदेशाध्यक्ष से मुलाकात को सामान्य बातते हुए कहा कि उनके विभाग में तबादले पूरे हो चुके हैं। उन्होंने कहा कि विभागीय आवश्यकता के अनुसार अधिकारियों और कर्मचारियों की नियुक्ति करनी पड़ती है तथा अधिक से अधिक परिवेदनाओं के निस्तारण का प्रयास किया गया। दूसरी ओर, पूर्व मुख्यमंत्री अशोक गहलोत ने सोशल मीडिया पर भाजपा पर महिलाओं के साथ धोखा करने का आरोप लगाया। उन्होंने महाराष्ट्र, बिहार और मध्य प्रदेश में केवाईसी के नाम पर महिलाओं के नाम योजनाओं से हटाए जाने का मुद्दा उठाते हुए भाजपा पर चुनाव के बाद लाभार्थियों से वादाखिलाफी का आरोप लगाया।

क्लब के पास बिल्डिंग निर्माण पर हाईकोर्ट की यथास्थिति हटी

जयपुर। राजस्थान हाईकोर्ट ने हाईकोर्ट के सामने गोल्फ क्लब के पास बन रही बिल्डिंग के निर्माण पर लगी यथास्थिति को हटा दिया है। अदालत ने निर्माण कार्य को याचिका के अंतिम निर्णय के अधीन रखा है। जस्टिस इन्द्रजीत सिंह व जस्टिस संदीप तनेजा ने यह आदेश योगेश यादव की जनहित याचिका पर सुनवाई करते हुए दिए। अदालत ने गत 19 दिसंबर को मामले में यथास्थिति के आदेश दिए थे।

सुनवाई के दौरान राज्य सरकार की ओर से अतिरिक्त महाधिवक्ता विज्ञान शाह ने कहा कि यह जनहित याचिका दो साल की देरी से दायर की गई है और जेडीए की ओर से किया जाने वाला निर्माण कार्य पहले ही पूरा हो चुका है। इसके अलावा 11 अगस्त 2000 के समझौते के अनुसार क्लब हाउस का निर्माण जेडीए को करना था और इसे गोल्फ क्लब को चालू करना था। गोल्फ कोर्स क्लब के अवैध निर्माण के आरोप

■ सीकर में बदलते थे इंजन-चेसिस नंबर, नेपाल तक जुड़े तार

बेच देते थे। वहां दुर्घटनाग्रस्त या पुरानी गाड़ियों के इंजन और चेसिस नंबर चोरी की गाड़ियों में फिट कर उनकी पहचान बदल दी जाती थी और बाद में उन्हें ऊंचे दामों पर बेच दिया जाता था।

प्रारंभिक जांच में सामने आया है कि गिरोह ने जयपुर के अलावा दिल्ली, गुजरात और उत्तराखंड से भी दो दर्जन से अधिक स्कॉर्पियो चोरी की हैं। गुजरात से चोरी किए गए वाहनों को चित्तौड़गढ़ में खपाया जाता था, जबकि दिल्ली और उत्तराखंड से चोरी की गई गाड़ियों को

साथी रिकू लालपुर के माध्यम से नेपाल तक सप्लाई किया जाता था। वहीं मुख्य आरोपी राहुल मीणा के खिलाफ राजस्थान और मध्यप्रदेश के विभिन्न थानों में हत्या, वाहन चोरी, अग्स एक्ट सहित कई गंभीर अपराधिक मामले दर्ज हैं।

वेस्ट सेन्ट्रल रेलवे कर्मचारियों की चेतावनी

जयपुर(निर्स)।कोटा मंडल द्वारा जारी कर्मचारी विरोधी नेम नोटिंग पॉलिसी को तत्काल रद्द करने कि मांग को लेकर सोमवार को वेस्ट सेन्ट्रल रेलवे एम्प्लाइज यूनियन ने डीआरएम के नाम अपर मण्डल रेल प्रबंधक योगेश कुमार मित्तल को ज्ञापन सीपा। यूनियन के सहायक महामंत्री कॉ. नरेश मालव ने बताया कि मण्डल ने जो नेमनोटिंग पोलिसी जारी की थी वह कर्मचारी विरोधी है एवं उसके कारण मण्डल के हजारो कर्मचारियों के हित प्रभावित हो रहे है एवं उनकी वरिष्ठता एवं हक भी प्रभावित हो रहे है। यूनियन फरवरी माह से लगातार प्रशासन को अवगत करा रही है लेकिन प्रशासन द्वारा अभी तक इस पर कोई निर्णय नहीं लिया गया है जिससे कर्मचारियों में आक्रोश है। यूनियन के कोषाध्यक्ष कॉ. इरशाद के नेतृत्व मे यूनियन कार्यकर्ताओं ने अंतिम और निर्णायक ज्ञापन सीपकर कहा कि अतिशीघ्र इस पर आदेश जारी होकर नेम नोटिंग पॉलिसी में परिवर्तन नहीं हुआ तो यूनियन अंदोलन करने पर मजबूर होगी। ज्ञापन देने वाले यूनियन प्रतिनिधि मण्डल मे सहा. मण्डल सचिव बीएन शर्मा सहित अनेक पदाधिकारी मौजूद रहे।

■ सार-समाचार

विनायक ग्लोबल विश्वविद्यालय में नए प्रेसिडेन्ट व कुलसचिव की नियुक्ति



जयपुर। महाराज विनायक ग्लोबल विश्वविद्यालय, जयपुर, राजस्थान के चेयरपर्सन के.एल. मीना, आई.ए.एस. (रिटा.) के द्वारा विश्वविद्यालय के प्रेसिडेन्ट (वाइस चांसलर) के पद पर नियुक्ति के लिये गठित सर्वे कमेटी की अनुशंसा पर 29वीं बोर्ड ऑफ मैनेजमेंट की मिटिंग में विचार कर प्रो. (डॉ.) महेन्द्र तिवाड़ी को महाराज विनायक ग्लोबल विश्वविद्यालय, जयपुर के प्रेसिडेन्ट (वाइस चांसलर) के पद पर नियमित स्थायी रूप से नियुक्त करते हुए उन्हें पदभार ग्रहण करवाया। चेयरपर्सन के.एल. मीना द्वारा विश्वविद्यालय के नियमानुसार डॉ. राज कमल मिश्रा को कुलसचिव (रजिस्ट्रार) के पद पर नियुक्त किया गया।

ट्रैक पर मिला व्यक्ति का शव

जयपुर।बिंदायका थाना क्षेत्र में जयपुर-फुलेरा रेलवे ट्रैक के पास सोमवार को करीब 40 वर्षीय एक व्यक्ति का क्षत-विक्षत शव मिलने से क्षेत्र में सनसनी फैल गई। प्रारंभिक आशंका है कि व्यक्ति रात के समय किसी ट्रेन की चपेट में आ गया।सूचना मिलने पर बिंदायका थाना पुलिस मौके पर पहुंची और घटनास्थल का मौका-मुआयना कर जांच शुरू की। पुलिस ने शव को एम्बुलेंस को सहायता से सवाई मानसिंह (एसएमएस) अस्पताल की मोर्चरी में रखवाया है।फिलहाल मृतक की पहचान नहीं हो सकी है। पुलिस शिनाख्त के प्रयास कर रही है तथा मामले के सभी पहलुओं की जांच की जा रही है।

प्रभात गोस्वामी की पुस्तक ‘खबरों के इर्द- गिर्द’ का लोकार्पण



जयपुर। जनसम्पर्क मित्र समूह के मासिक संस्लेह मिलन कार्यक्रम में सोमवार को नारायण सर्किल स्थित दिगम्बर जैन भट्टारक जी नर्सियों के प्रांगण में जन संपर्क विभाग के पूर्व संयुक्त निदेशक, विख्यात लेखक एवं व्यंग्यकार प्रभात गोस्वामी की हाल ही में प्रकाशित पुस्तक – खबरों के इर्द – गिर्द ,जनसम्पर्क सेवा के तीन दशक, का लोकार्पण जनसंपर्क कर्मियों द्वारा किया गया। पुस्तक में जनसम्पर्क एवं सहकारी डेयरी में कार्य के साथ राज्य के दो मुख्यमंत्रियों के साप्तािच्य कार्य करने के अनुभव,खट्टे-मोटे संस्मरण समाहित किए गए हैं।इस अवसर पर पूर्व अतिरिक्त निदेशक,साहित्यकार गोपाल शर्मा ने कहा कि सरकारी सेवा में बहुत कम लोग होते हैं जो अपने नियमित कार्यों के साथ अपनी रचनात्मकता के साथ साहित्य और कलाओं से जुड़े रहते हैं। प्रभात गोस्वामी उन्हीं लोगों में शामिल है। वह जहां भी नियोजित रहे वहाँ उन्होंने आपने व्यक्तित्व को अपरिहार्य बना लिया । उनकी यह पुस्तक जनसम्पर्क के क्षेत्र में पठनीय बनेगी। पूर्व संयुक्त निदेशक एवं सक्रिय रंगकर्मी ईश्वर दत्त माथुर ने कहा कि प्रभात ने आपने सेवकाल के अनुभवों का दस्तावेजीकरण कर उल्लेखनीय कार्य किया है । हमारे सभी साप्तािच्यों के साथ ही आने वाली पीढ़ी के लिए यह किताब महत्वपूर्ण होगी ।पुस्तक के लेखक प्रभात गोस्वामी ने सहकारी डेयरी ,सूचना एवं जनसम्पर्क विभाग में जिला कलेक्टर से मुख्य सचिव,मंत्रीगण से मुख्यमंत्रियों के साप्तािच्य कार्य के दौरान अपने कुछ संस्मरणों को साझा करते हुए पुस्तक की विस्तृत जानकारी दी।

जेएसजी अहम ने जीता नॉदर्न रीजन अंताक्षरी-2026 प्रतियोगिता का खिताब

जयपुर । जैन सोशयल ग्रुप्प इंटरनेशनल फैडरेशन के नॉर्दन रीजन के तत्वाधान में व जैन सोशयल ग्रुप कैपिटल की मेजबानी में सी-स्कीम स्थित महावीर स्कूल सभागार में आयोजित नॉर्दन रीजन अंताक्षरी –2026 प्रतियोगिता का खिताब जेएसजी अहम ने व रनर अप जेएसजी कैपिटल की टीम रही। इस प्रतियोगिता में नारदन रीजन की 24 टीमों के प्रतिभागीयों ने भाग लिया और विभिन्न राउंडों में अपनी प्रतिभा के जाहिर दिखाए।प्रतियागिता के प्रारंभ में दीप प्रज्ज्वलन राजस्थान हाई कोर्ट बार एसोसिएशन के पूर्व चेयरमैन डॉ. प्रकाश चंद जैन व उद्घाटन भागान आदिनाथ जैन कल्याण समिति मंडल बिहार के अध्यक्ष अमित-रितु गोधा व अध्यक्षता कर रहे जैन सोशयल ग्रुप इंटरनेशनल फैडरेशन मुंबई के अंतरराष्ट्रीय अध्यक्ष वीरन के. शाह, फैडरेशन के प्रेसिडेंट इलेक्ट मनीष कोठारी के साथ ही विशिष्ट अतिथि सोगानी ज्वेल्स के प्रियम सोगानी, जेएसजीआइएफ के पूर्व प्रेसिडेंट राकेश जैन, अजीत लालवानी, कमल सचेती एवं ललित शाह आदि सम्माननीय अतिथियों ने किया। इस मौके पर मुख्य समन्वयक व जेएसजी कैपिटल के संस्थापक अध्यक्ष सुभाष चंद जैन, अध्यक्ष राजकुमार काला एवं सचिव प्रमोद जैन समन्वयक एवं अध्यक्ष सुधीर गंगवाल, नरेश रावकां, नवीन जैन, अनिल रावका नॉर्दन रीजन चेयरमैन राजीव पाटनी एवं सचिव रविन्द्र बिलाला सहित अन्य पदाधिकारियों ने सभी अतिथियों का स्वागत किया। इस दौरान टीमों के अलावा दर्शक दीर्घा में बैठे लोगों ने भी सही जवाब देकर आकर्षक पुरस्कार जीते। इस दौरान भाजपा के पूर्व प्रदेशाध्यक्ष अशोक परमांनी, आदर्श नगर से भावपा प्रत्याशी रवि नैयर व भाजपा के पूर्व शहर अध्यक्ष संजय जैन, महेंद्र गिरधरवाल,सीएस जैन, डॉ. राजीव जैन सहित अन्य लोगों ने शिरकत की।

बर्थडे पार्टी में दोस्त का कत्ल

जयपुर। राजधानी के मानसरोवर थाना क्षेत्र स्थित आतिश मार्केट के इक्का क्लब में रविवार-सोमवार की मध्यरात्रि जन्मदिन की पार्टी खूनी संघर्ष में बदल गई। पार्टी के दौरान एक युवती ने बर्थडे मारने की बात पर हूए विवाद में बदमाशों ने अपने ही साथी अन्नू गुर्जर (25) की चाकू से गोदकर हत्या कर दी। वारदात के बाद आरोपी घायल अन्नू को खुद जयपुरिया अस्पताल लेकर पहुंचे, जहां चिकित्सकों ने उसे मृत घोषित कर दिया। वहीं घटना की गंभीरता इसलिए भी बढ़ गई क्योंकि जांच में सामने आया कि पार्टी में शामिल दो आरोपी भरतपुर ओपन जेल के सजायाफ्ता बंदी हैं, जो जयपुर कैसे पहुंचे, इसे लेकर जेल प्रशासन की कार्यप्रणाली पर सवाल खड़े हो गए हैं। पुलिस हत्या, आरोपियों के अपराधिक नेटवर्क और ओपन जेल की सुरक्षा व्यवस्था तीनों पहलुओं पर समानांतर जांच कर रही है।

डीसीपी (साउथ) राजर्षि राज वर्मा ने बताया कि मृतक अन्नू गुर्जर धौलपुर जिले के बसेड़ी का निवासी था और जयपुर में रहकर पढ़ाई कर रहा था। वह

- भरतपुर ओपन जेल के दो सजायाफ्ता कैदी भी थे पार्टी में
- तीन आरोपित पुलिस हिरासत में, फरार बदमाशों की तलाश तेज
- ओपन जेल की सुरक्षा व्यवस्था पर ठो सवाल

अपने ममेरे भाई कुलदीप उर्फ कल्लू गुर्जर के जन्मदिन समारोह में शामिल होने इक्का क्लब आया था। रविवार-सोमवार की मध्यरात्रि करीब 2 से 2:30 बजे पार्टी के दौरान किसी बात को लेकर अन्नू ने वहां मौजूद एक युवती को थप्पड़ मार दिया। युवती मुख्य आरोपी अनुज गुर्जर की परिचित बताई जा रही है। थप्पड़ की घटना के बाद विवाद बढ़ गया और मारपीट शुरू हो गई। इसी दौरान क्लब की रसोई में इस्तेमाल होने वाले चाकू से अन्नू पर कई बार किए गए।